



umhvørvisstovan

Ískoyti til umhvørvisgóðkenning

sambært kapittul 5 í LL. nr. 134 frá 1988 um umhvørvisvernd

Navn á virki við góðkenning:	
P/F Marine Harvest Faroes	
Bústaður hjá virki:	
Ternubrekkan 1, FO-695 Hellurnar	
Galdandi fyri virksemini:	
Rognkelsi sum reinsifiskur	
Aliloyvi:	Alifjórður:
C-8	Oyndarfjórður
Alistøð:	Aliðkið:
AS-10	A-52
Mál nr.:	Galdandi frá:
14/00083	25. nov. 2015

Umhvørvisstovan, tann 25. nov. 2015

Suni Petersen, deildarleiðari

/

Lena Ziskason, umhvørvisviðgeri

1. Umsókn

Vísandi til umsókn frá P/F Marine Harvest Faroes, mál nr. 14/00083-19, har søkt er um at brúka rognkelsi sum reinsifisk á aliðkinum A-52, verður hertið veitt tíðaravmarkað ískoyti til umhvørvisgóðkenningina fyri alivirksemi á C-8, Oyndarfjørður, mál nr. 614-92-0010-16.

Ískoytið er galdandi til 1. mars 2017.

2. Góðkenning og heimild

Hetta ískoytið til umhvørvisgóðkenning av alivirkseminum hjá P/F Marine Harvest Faroes, mál. nr. 614-92-0010-16, er givið við heimild í § 29 í lógtingslóg nr. 134 frá 29. oktober 1988, um umhvørvisvernd við seinni broytingum og § 1, nr. 4 í kunngerð nr. 54 frá 3. mai 1994 um at leggja eftirlits- og umsitingaruppgávur eftir umhvørvisverndarlógini til Umhvørvisstovuna, við seinni broytingum.

Ískoytið fevnir um aliðki A-52, aliloyvi C-8 við tilhoyrandi ískoyti.

Henda góðkenning tekur ikki stóðu til, um tað er neyðugt við góðkenning ella loyvi eftir aðrari lóggávu.

3. Lýsing

Royndir at nýta rognkelsi sum reinsifisk fyri lús verða nú gjørdar í Føroyum. Rognkelsi verða sett út saman við laksinum og tikin aftur tá hann verður tikin. Vitanin um at nýta rognkelsi, og hvørja ávirkan tað kann hava á dálkingarviðurskifti o.a. er enn avmarkað.

Umhvørvisstovan heldur, at tað er skilagott at brúka natúrliga niðurberjing av lús heldur enn at nýta kemisk evni, sum kunnu hava skaðiliga ávirkan á umhvørvið og djóralívið á botni. Men við tað, at vitanin um møguligar avleiðingar við smittu, genetiskari ávirkan o.ø. er avmarkað, eigur at vera farið varisliga fram.

Tí verður fyribils bara veitt tíðaravmarkað góðkenning í eitt framleiðsluumfar til at seta rognkelsi út.

Rognkelsini eru framleidd í Íslandi og eru tey undan villum rognkelsum í Íslandi. Ætlandi verða millum 5-10 % rognkelsi í mun til laks í hvørjum ringi. Samlaða talið av rognkelsum verður áleið 140.000 stk. við eini miðalvekt á 20 gram. Ætlanin er at seta fyrstu rognkelsi út í jan. 2016. Um fellið av rognkelsum í hvørjum ringi er ov stórt, verða nýggj rognkelsi sett út í ringin.

Deyður fiskur, bæði laksur og rognkelsi, verða tikin upp og tikin inn á landstöðini, har hann verður malin, súrgaður og goymdur í einum tanga. Síðan verður hann fluttur til Salmon Proteins á Eiði.

4. Góðkenningartreytir

Umhvørvisgóðkenningin er givin við hesum treytum:

- 4.1.1. Í minsta lagi eina viku áðrenn rognkeslini verða sett út, skal P/F Marine Harvest Faroes skráseta nøgd av rognkelsum, stødd, vekt, meskavídd á nót, innblanding í % í hvørjum ringi sær og senda tað til Umhvørvisstovuna, saman við niðurskrivað mannagongd fyri nýtslu av rognkelsum.
- 4.1.2. Um nøkur broyting verður gjørd í mannagongdum fyri nýtslu av rognkelsum skal Umhvørvisstovan kunnast og um neyðugt góðkenna broytingina.
- 4.1.3. Umhvørvisstovan kann krevja, at P/F Marine Harvest Faroes ger serligar kanningar fyri at meta um møgulig árin frá nýtslu av rognkelsum, t.d. um rognkelsir eru sloppin.
- 4.1.4. P/F Marine Harvest Faroes skal hava niðurskrivaðar mannagongdir fyri fyrbygging av óhappum og hvat skal gerast um óhapp hendir, t.d. um fiskur ella rognkelsi sleppur.
- 4.1.5. Um nýggj vitan kemur fram viðv. nýtslu av rognkelsum, kann Umhvørvisstovan seta herdar treytir, nokta útsetu ella krevja, at ætlaða nøgdin av rognkelsum at seta út, verður minkað.
- 4.1.6. Henda óhapp og fiskur sleppur, skal skjótast gjørligt fráboðast Umhvørvisstovuni. Eisini skal ein frágreiðing um orsök og møgulig tiltøk v.m. sendast Umhvørvisstovuni.
- 4.1.7. Fyrst í hvørjum mánaði skal P/F Marine Harvest Faroes senda Umhvørvisstovuni avrit av hesum skrásetingum:
 - Tal av deyðum rognkelsum
 - Tal av møguliga sloppnum rognkelsum
 - Rakstrartrupulleikar/óhapp sum hava umhvørvisligan týðning.
 - Onnur viðurskifti av umhvørvisligum týðningi.
- 4.1.8. Tá framleiðsluumfarið er liðugt, skal Umhvørvisstovan hava eina endaliga frágreiðing, sum tekur saman um gongdini av nýtslu av rognkelsum. Frágreiðing skal sendast Umhvørvisstovuni í seinasta lagi 1 mánað eftir at útsetanin er liðug.

5. Kæruvegleiðing

Henda avgerð kann, sambært § 66 í løgtingslóg nr. 134 frá 29. oktober 1988, um umhvørvisvernd, sum broytt við løgtingslóg nr. 128 frá 22. desember 2008, kærast til landsstýriskvinnuna við umhvørvismálum. Kæran skal sendast Umhvørvisstovuni, sum síðan sendir hana til landsstýriskvinnuna við neyðugum skjølum.

Kærufreistin er 4 vikur frá tí degi, umhvørvisgóðkenningin er almannakunngjørd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Avrit: Runavíkar kommuna, Heiðavegur 26, 600 Saltangará
Heilsufrøðiliga starvsstovan, Falkavegur 6, 2. hædd, 100 Tórshavn
Landslæknin, Sigmundargøta 5, Postrúm 9, 110 Tórshavn